

प्रेषक,

एस0एस0वल्दिया,  
उपसचिव,  
उत्तरांचल शासन।

सेवा में,

निदेशक,  
संस्कृति निदेशालय,  
देहरादून।

संख्या- /VI-I/2006-1(16)/2005

संस्कृति अनुभाग

देहरादून:दिनांक 14 जुलाई,2006

विषय-संस्कृति विभाग, उत्तरांचल में वेतन समिति (1997-99)/मुख्य सचिव समिति की संस्तुतियों पर लेखा संवर्ग के पदों के संबंध में लिये गये निर्णय के क्रियान्वयन के संबंध में।

महोदय,

उपरोक्त के संबंध में मुझे यह कहने का निदेश हुआ है कि वेतन समिति (1997-99) की संस्तुतियों पर विचार करने हेतु गठित मुख्य सचिव समिति की संस्तुतियों पर लिये गये निर्णयानुसार संस्कृति विभाग के लेखा संवर्ग के पदों के संबंध में सम्यक् विचारोपरान्त श्री राज्यपाल महोदय निम्नलिखित आदेश प्रदान करते हैं:-

(1) संस्कृति विभाग में कनिष्ठ लेखा लिपिक के पदों को मृत संवर्ग घोषित किया जाता है। कनिष्ठ लेखा लिपिकों के पदोन्नति/सेवानिवृत्ति/अन्य कारणों से रिक्त होने वाले पद स्वतः समाप्त माने जायेंगे। कनिष्ठ लेखा लिपिक के पदों पर कार्यरत ऐसे पदधारकों, जिन्हें समयमान वेतनमान की वर्तमान व्यवस्था के अधीन लेखा लिपिक का वेतनमान रू0 4000-6000 प्राप्त हो चुका है, का पदनाम सहायक लेखाकार होगा। परन्तु जिन कार्मिकों को प्रथम प्रोन्नत वेतनमान उक्तानुसार प्राप्त नहीं हुआ है या प्रोन्नति नहीं हुयी है, उनका पदनाम तब तक लेखा लिपिक ही रहेगा।

(2) लेखा लिपिक (वेतनमान रू0 4000-6000) के पदों को सहायक लेखाकार (वेतनमान रू0 4000-6000) पदनामित कर भविष्य में लेखा लिपिक के पदनाम से अब कोई नियुक्ति/प्रोन्नति नहीं की जायेगी।

(3) सहायक लेखाकार (रू0 4500-7000) के पदों को स्नातक (कामर्स) या 'पोस्ट ग्रेजुएट डिप्लोमा-इन-एकाउन्टेन्सी' तथा कम्प्यूटर संचालन में "ओ" लेवल सर्टिफिकेट के अर्हताधारियों से ही सीधी भर्ती द्वारा भरा जायेगा। वर्तमान में कार्यरत जिन कार्मिकों को कम्प्यूटर का ज्ञान नहीं है, उन्हें समयबद्ध रूप से अनिवार्य प्रशिक्षण दिया जायेगा।

(4) मौलिक रूप से नियुक्त सहायक लेखाकार को इस रूप में तीन वर्ष की सेवा पूर्ण करने तथा शासन द्वारा निर्धारित प्रथम विभागीय परीक्षा पास करने पर इस प्रतिबन्ध के साथ लेखाकार पदनाम व रू0 5500-9000 का वेतनमान अनुमन्य होगा कि किसी भी समय लेखाकार के पदों की संख्या सहायक लेखाकार तथा लेखाकार के पदों की सम्मिलित संख्या के 80 प्रतिशत से अधिक न हो।

(5) लेखाकार के रू0 5500-9000 के वेतनमान के कुल पदों के 15 प्रतिशत पद सहायक लेखाधिकारी पदनाम से रू0 7450-11500 के वेतनमान में होंगे। इस हेतु लेखाकार पदधारक वरिष्ठ लेखाकार पद पर पदोन्नति के लिये तभी पात्र होगा, जब उसने शासन द्वारा निर्धारित द्वितीय विभागीय परीक्षा उत्तीर्ण कर ली हो।



(6) शासन के इस निर्णय के फलस्वरूप लेखा संवर्ग के पदों हेतु निदेशक, संस्कृति निदेशालय (विभागाध्यक्ष) को 'नियुक्ति प्राधिकारी' भी एतद्वारा नामित किया जाता है।

(7) उपर्युक्त प्रस्तर-4 एवं प्रस्तर-5 में उल्लिखित विभागीय परीक्षा प्रथम एवं द्वितीय के संचालन एवं पाठ्यक्रम निर्धारण हेतु वित्तीय प्रबन्ध, प्रशिक्षण एवं शोध संस्थान को नोडल एजेंसी नामित किया जाता है। संस्थान के द्वारा पाठ्यक्रम के निर्धारण के उपरान्त उस पर शासन का अनुमोदन प्राप्त कर लिया जायेगा।

(8) उपरोक्तानुसार पदनाम, वेतनमान एवं अन्य व्यवस्थाओं के अनुरूप संबंधित सेवानियमों में संशोधन कर दिया जायेगा।

2-यह आदेश वित्त विभाग के अशासकीय संख्या- 82/XXVII(7)2006, दिनांक 03 जुलाई, 2006 में प्राप्त उनकी सहमति से जारी किये जा रहे हैं।

भवदीय,

(एस0एस0वल्दिया)  
उपसचिव

पृष्ठांकन संख्या-146 /VI-I/2006-1(16)/2005, तददिनांक

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

- 1- महालेखाकार, लेखा एवं हकदारी, उत्तरांचल, देहरादून।
- 2- निजी सचिव मुख्य सचिव, उत्तरांचल शासन।
- 3- वित्त अनुभाग-7, उत्तरांचल शासन।
- 4- बजट राजकोषीय अधिकारी, उत्तरांचल शासन, देहरादून।
- 5- मण्डलायुक्त, कुमाऊँ/गढ़वाल मण्डल, उत्तरांचल।
- 6- समस्त जिलाधिकारी, उत्तरांचल।
- 7- समस्त वरिष्ठ कोषाधिकारी, उत्तरांचल।
- 8- निदेशक, एन0आई0सी0, सचिवालय।
- 9- गार्ड फाईल।

आज्ञा से,

(एस0एस0वल्दिया)  
उपसचिव